

மா.சப்பிரமணியன் தலைமையில் இயங்கும் கலைஞர் கணினி கல்வியகம் பட்டமளிப்பு விழா!

சமூக நீதி கோட்பாட்டை முதன்மையாக கொண்டிருக்கின்ற தி.மு.கழகம்தான் தமிழ்நாட்டிற்கு எப்போதும் காவல் அரணாக இருக்கும்! விழாவில் “இனமுரசு” சத்யராஜ் சிறப்புரை!

சென்னை, ஜூலை 22-
சமூகநீதிக் கோட்பாட்டை முதன்மையாகக் கொண்டிருக்கின்ற தி.மு.கழகம்தான் தமிழ்நாட்டிற்கு எப்போதுமே காவலரணாக இருக்கும் என்று மேனார் அமைச்சர் மா.சப்பிரமணியன் தலைமையில் இயங்கும் சைதை கலைஞர் கணினி கல்வியகம் - கலைஞர் மகளிர் திறன் மேம்பாட்டு மையம் பட்டமளிப்பு விழாவில் “இனமுரசு” சத்யராஜ் பேசினார்.

சென்னை சைதாப்பேட்டை பஜார் சாலையில் சென்னை தெற்கு மாவட்ட கழக செயலாளர் - மேனார் மருத்துவம் மற்றும் மக்கள் நலவாழ்வுத் துறை அமைச்சர் மா.சப்பிரமணியன் தலைமையின்கீழ் செய்யப்படும் கலைஞர் கணினி மையம் - கலைஞர் மகளிர் திறன்மேம்பாட்டு மையம் ஆகியவற்றில் பயிற்சி பெற்று முடிந்தவர்களுக்கு பட்டமும் மற்றும் நினைவு பரிசுகள் வழங்கும் விழா நேற்றுமுன்தினம் (19-7-2026) சைதாப்பேட்டையில் நடைபெற்றது.

இவ்விழாவில் நாதிக் நன்னெறிச் செம்மல் - இனமுரசு சத்யராஜ் அவர்கள் கலந்துகொண்டு பட்டயங்களை வழங்கி விழாப் பேருரையாற்றினார். அவ்வரை வருமாறு:-

எனக்கு ரொம்ப மகிழ்ச்சியாக இருக்கிறது. பட்டம் பெற்ற அனைவருக்கும் எனது வாழ்த்துகளை முதற்கண் தெரிவித்துக்கொள்கிறேன். அனைவருக்கும் எனது வணக்கத்தைத் தெரிவித்துக்கொள்கிறேன்.

என்னாலும் அவர்தான் அமைச்சர்!
என்னுடைய அன்புத்தம்பி மா.சப்பிரமணியன் அவர்களை முன்னாள் அமைச்சர் என்று நான் சொல்லமாட்டேன். என்னாலும் அவர்தான் அமைச்சர். ஏனென்றால் இன்னாள் அமைச்சருக்கும் அவர்தான் வழிகாட்டி. இன்னாள் சுகாதார அமைச்சர் யாரென்று தெரியவில்லை எனக்கு. இவர் அமைத்துக்கொடுத்த படிக்கட்டுகளில்தான் இன்றைய அமைச்சர் மேல் வந்து நிற்கிறார். அதனால் இன்றைய அமைச்சர், மா.சுவை நன்றியோடு நினைத்துப் பார்க்கக்கொண்டிருப்பார். வெளியில் பேசவில்லையென்றாலும் கூட அவருடைய மனச்சாட்சிக்குத் தெரியும்.

மா.ச. சமூக வலைத்தளங்களான பேஸ்புக், இன்ஸ்டா, ட்விட்டர் எதிலேயும் கணக்கு இல்லை. அதனால் பார்ப்பதில்லை. மா.ச. 21.1 கி.மீட்டரில் 169 மாரத்தான் ஓடியுள்ளார். இது மிகப்பெரிய சாதனை. இதை வந்து வெளியிலிருந்து பார்த்து, உனக்கு எதுக்குத் தேவையில்லாத வேலை என்று சமூகவலைத்தளங்களில் விமர்சிப்பது மிகப்பெரிய தவறு. உடற்பயிற்சி என்பது என்னைக்கும் தேவை. எந்த வயதிலிருந்தாலும் அது தேவையான ஒன்றுதான்.

ஆளுங்கட்சி எதிர்க்கட்சி என்பதைப் பற்றியெல்லாம் கேட்டார்கள். முதலில்



ஒரு விஷயத்தைப் புரிந்துகொள்ள வேண்டும். திராவிட முன்னேற்றக் கழகம் தேர்தலில் பங்கேற்பதற்காக ஆரம்பிக்கப்பட்ட கட்சியே அல்ல. 1949ஆம் ஆண்டு ராபின்சன் பூங்காவில் பேரறிஞர் அண்ணா அவர்கள் தலைமையில் ஆரம்பிக்கப்பட்டு கட்சி. உங்களை வைவருக்கும் தெரியும். நான் உங்களுக்கு சொல்லிக்கொடுக்க வேண்டிய அவசியமில்லை.

தி.மு.க.வின் முதல் மாநில மாநாடு 1952இல் நடக்கிறது. பேரறிஞர் அண்ணா அவர்கள் தலைமையில் நடைபெற்ற அம்மாநாட்டில் வாக்கெடுப்பு நடக்கிறது. 1952 சட்டமன்றத் தேர்தலில் போட்டியிடலாமா? வேண்டுமாமா? என்று கேட்கிறார்கள். பெரும்பாலானவர்கள் நாம் தேர்தலில் நிற்க வேண்டாம் நாம் பெரியார் வழியில் சமூகசீர்திருத்த இயக்கமாகவே நிற்போம் என்று சொன்ன இயக்கம் தான் தி.மு.க. தி.மு.க.வின் முதல் தொண்டு சமூகத்தொண்டுதான். சமூக சேவைதான். சமூகநீதிக்காகப் பாடுபடுவதுதானே தவிர, தேர்தலில் நிற்பது இரண்டாவதுதான்.

தி.மு.கழகம் போட்டுக் கொடுத்த பாதை!

அதற்குப் பிறகு 1957இல் நடைபெற்றத் தேர்தலில் தி.மு.கழகம் போட்டியிடுகிறது. அத்தேர்தலில் 15 இடங்களில் தான் வெற்றிபெற்றார்கள். 1962ஆம் ஆண்டு 50 தொகுதிகளில் தி.மு.கழகம் வெற்றிபெற்றது. அந்த 50 தொகுதிகளில் ஏற்கெனவே இருக்கிற 15 தொகுதிகளிலும் தி.மு.வை தோற்கடித்தே ஆக

வேண்டும் என்று அன்றைக்கு ஆளுங்கட்சியாக இருந்த காங்கிரஸ் கங்கனம் கட்டிக்கொண்டு அலைந்து வெற்றி பெறுகிறார்கள். ஆனால் அந்த 15 இடங்களில் தோற்கடிக்கப்படுகிறார்கள் காங்கிரஸ்காரர்கள்.

அதன்பிறகு 1967ஆம் ஆண்டு தி.மு.கழகம் ஆட்சிக்கு வருகிறது. இது தான் தி.மு.க.வின் வரலாறு. அதனால் மக்களுக்கு செய்கிற சேவைதான் தி.மு.கழகம் என்பது தொண்டர்களுக்குத் தெரியும். தலைவர்களுக்குத் தெரியும். என்னைக்குமே முதன்மையாக இருக்கும் என்பதை நான் தெரிவித்துக்கொள்கிறேன். கலைஞர் என்கிற பெயராலே நடைபெறுகிற இந்த நிகழ்ச்சி, தி.மு.கழகத்தினுடைய முதல் கொள்கையே இடஒதுக்கீடும், கல்வியும், சமூகத்தில் கீழிருக்கிறவர்கள் மேல்நிலைக்குக் கொண்டு வரவேண்டும் என்பதுதான் அவர்களது கொள்கை. அது ஆட்சியில் இருந்தாலும் சரி. இல்லாவிட்டாலும் சரி.

ஆட்சியில் இருந்தால் தி.மு.க. ஆளும் கட்சி. ஆட்சியில் இல்லாவிட்டால் ஆளும் கட்சியை - ஆளும் கட்சி. யார் ஆளும் கட்சியாக இருந்தாலும் தி.மு.கழகம் போட்டுக்கொடுத்த பாதையில்தான் ஆட்சி செய்தாக வேண்டும். இங்கே சொன்னார்கள். நம் ஆட்சியில் வாங்கிக்கொடுத்த ஆட்டோவில் வேறு கட்சி கொடிப் பறக்கிறது என்று. பார்ப்போம் அது எவ்வளவு நாளைக்குப் பறக்கிறது என்று. நமது முத்துவேல் கருணாநிதி ஸ்டாலின் ஆட்சியில், கிண்டி ரேஸ்



சென்னை சைதாப்பேட்டை பஜார் சாலையில் சென்னை தெற்கு மாவட்ட கழக செயலாளர் மேனார் மருத்துவம் மற்றும் மக்கள் நலவாழ்வுத் துறை அமைச்சர் மா.சப்பிரமணியன் தலைமையின்கீழ் செய்யப்படும் கலைஞர் கணினி மையம் கலைஞர் தொழில் முனைவோர் மேம்பாட்டு மையம் ஆகியவற்றில் பயிற்சி பெற்று முடிந்தவர்களுக்கு பட்டமும் மற்றும் நினைவு பரிசுகள் வழங்கும் விழாவில் நேற்று முன்தினம் (19-7-2026) நாதிக் நன்னெறிச் செம்மல் இனமுரசு சத்யராஜ் அவர்கள் கலந்துகொண்டு பட்டயங்களை வழங்கினார். இந்திகழ்வில் மாவட்ட அமைத்த தலைவர் எஸ். குணசேகரன், மண்டலக் குழுத் தலைவர்கள் எம். கிருஷ்ணமூர்த்தி, இரா.துரைராஜ், மேனார் சட்டமன்ற உறுப்பினர்கள் எஸ். அரவிந்த்ரமேஷ், ஏ.எம்.வி. பிரபாகராஜா, பகுதி கழக செயலாளர்கள் நெளம்பூர் வே.ஆனந்தம், ஒன்றிய கழக செயலாளர் கோவில்லம்பாக்கம் கோ. வெங்கடேசன், தலைமைப் பொதுக்குழு உறுப்பினர் சைதை மா.அன்பரசன், மணிகண்டன் நாமமுத்து மற்றும் ஆர்.கிருஷ்ணசுமார் உள்ளிட்டோர் ஏராளமானோர் கலந்து கொண்டு சிறப்பித்தனர்.

தான் முதன்முதலில் இடஒதுக்கீட்டைக் கொண்டு வருகின்றனர்.

சமஸ்கிருதம் படித்தால் மருத்துவம் படிக்க முடியும் என்ற நிலை!

அப்போதுதான் மிகப்பெரிய ஒரு கூழ்ச்சி இருந்தது. சமஸ்கிருதம் படித்தால்தான், மருத்துவம் படிக்க முடியும் என்கிற ஒரு நிலை இருந்தது. சமஸ்கிருதத்திற்கும், மெடிகல் காலேஜிக்கும் ஏதாவது ஒரு சம்பந்தம் இருக்கிறதா? சமஸ்கிருதம் தெரிந்தால்தான் மருத்துவம் படிக்க முடியும் என்கிற நிலைமை இருந்தால்தான். ஒரு குறிப்பிட்ட பிரிவினர் மட்டுமே மருத்துவம் படிக்க முடியும் என்பதற்காகத்தான். அதை ஒழித்ததும் நீதிக்கட்சிதான்.

சில கிராமங்களில் பிற்படுத்தப் பட்டோர் மட்டும் பயணம் செய்கிற பேருந்துகளில் பட்டியலின மக்கள் பயணம் செய்யக்கூடாது என்கிற ஒரு நிலை இருந்தது. அதை ஒழித்துக்கட்டியதும் நீதிக்கட்சிதான். இனிமேல் இந்த நிலை நீடித்தால் லைசென்ஸை ரத்துசெய்து விடுவோம் என்று நீதிக்கட்சி எச்சரித்தது. இப்படிப்பட்ட ஆட்சிதான் தி.மு.க.வின் நீட்சி. அதனால் இன்றைக்கு யார் ஆட்சிக்கு வந்தாலும், எங்கள் கொள்கைத் தலைவர்கள் பெரியார், அண்ணா, அம்பேத்கர் என்று சொல்லிதான் ஆகணும். எங்கள் இரண்டு கண்கள் திராவிடமும் - தமிழ் தேசியமும் என்று சொல்லித்தான் ஆகணும். அந்தக் கட்டத்திற்கு, கட்டாயத் தீருகத் தள்ளப்பட்டதுதான் திராவிட இருக்கத்தின் மிகப்பெரிய சாதனை.

கலைஞருடைய சாதனைகளை நினைத்துப் பார்க்கும்போது எண்ணற்ற சாதனைகள். 1967 ஆட்சிக்கு வந்தபிறகு அண்ணா ஒரு ஆண்டில் மறைந்துவிடுகிறார்கள். அதன்பிறகு கலைஞர் ஆட்சிக்கு வந்தபிறார். 1977 வரையிலும் கலைஞர் 9 ஆண்டுகள் ஆட்சியில் இருக்கிறார். ஆட்சியில் இருக்கும்போது கலைஞர் விதைத்த விதைகள், ஒரு சட்டம் இயற்றும்போது அது பயனளிப்பதற்கு, ஏனென்றால் முதல் தலைமுறைப் பட்டதாரிகள் அப்போதுதான் உருவாகிறார்கள். அப்போது விதைத்த விதைகள் இன்று வளர்ந்து மரமாக, காய்களாக, கனிகளாக பூத்துக்குலுங்கி. இந்தியா விகேயே தமிழ்நாடுமுதல் மாநிலமாக திகழ்கிறது.

ஆட்சியில் இல்லாவிட்டாலும் தொடர்ந்து மக்கள் பணி!

தி.மு.கழகம் திராவிட இயக்கம் ஆட்சிக்கு வந்தபிறகுதான் படிப்படியாக தமிழ்நாடு முன்னேறிக்கொண்டு வருகிறது. நமது திராவிட மாதல் முதல்வர்காலத்தில் இந்தியாவில் தமிழ்நாடு முதலாவது மாநிலமாக இருக்கிறது. கல்வியிலும், வேலைவாய்ப்பிலும், வளர்ச்சித் திட்டங்களிலும், நலத் திட்டங்களிலும் முதன்மை மாநிலமாக தமிழ்நாடு வளர்ந்து வருகிறது. அதை

தக்கவைத்துக்கொண்டாலே போதும். அதை பெரிதுப்படுத்துங்கள். நீங்கள் பேரை வேண்டுமானாலும் மாத்திரிக் கொண்டுபோங்கள். ஆனால் திட்டத்தை கைவிட்டுவிடாதீர்கள். மக்கள் நலன்தான் முக்கியம். ஆகவே இன்றைக்கு ஆட்சியில் இருப்பவர்கள்கூட தி.மு.கழகம் அமைத்துத்தந்த பாதையில் பயணம்செய்யுங்கள் என்பது என்னுடைய தாழ்மையான வேண்டுகோள்.

தமிழ்நாட்டின் வளர்ச்சி என்பது இன்றைக்கு முன்னுதாரணமான வளர்ச்சியாக இருக்கிறது. தமிழ் மா.ச. அவர்கள் சொன்னார்கள். ஆட்டோ ஓட்டுகிற பெண்கள் சைதைத்தொகுதியில் உள்ள அளவுக்கு வேறு எங்கேயும் இல்லை என்று. இதெல்லாம் மிகப்பெரிய சாதனை. இந்த சாதனையெல்லாம் தி.மு.கழகத்தின் தோழர்களும், தொண்டர்களும், அமைச்சர்களும், எம்.எல்.ஏக்களும், ஆட்சியில் இருந்தாலும், இல்லாவிட்டாலும் தொடர்ந்து மக்கள் பணிகள் நடந்து கொண்டேதான் இருக்கும். அதுதான் இந்த தமிழ்நாட்டினுடைய வளர்ச்சிக்கு மிக முக்கியமான காரணம்.

தந்தை பெரியார் காலத்தில் ஆரம்பிக்கப்பட்ட இந்த சமூகநீதிப் போராட்டம் எந்த நிலையிலும் கைவிடாது தொடர்ந்து நடந்துகொண்டேதான் இருந்தது. பெருந்தலைவர் காமராஜர் காங்கிரஸ் ஆட்சிக்காலத்திலேயே ஆரம்பிக்கப்பட்டது. ஆனால் காமராஜருக்குத் தந்தை பெரியார் மீது மிகப்பெரிய பற்றும், மரியாதையும் இருந்தது. பெரியார் நிறைவேற்றித்தந்த பல திட்டங்களை சட்டங்களாக பெருந்தலைவர் காமராஜர் நிறைவேற்றினார்கள். குழந்தைகளைப் படிக்கவைத்தார். பள்ளிகளைத் திறந்தார். இவையெல்லாம் திராவிட இயக்க சிந்தனைக்கொண்ட தலைவர்களால்தான் வந்தது. ஆகவே இந்த இயக்கம் ஆட்சியில் இருந்தாலும், இல்லாவிட்டாலும், தமிழ்நாட்டின் நலனுக்காகவே பாடுபட்டுக்கொண்டே இருக்கும்.

நான் பெரியாரின் தொண்டன்!

என்னை இந்த நிகழ்ச்சிக்கு அழைத்தப்போது தி.மு.க.ஆளும்கட்சி என்றால் கூட வரவில்லை என்று தப்பித்துக் கொள்ளலாம். இப்போது எதிர்க்கட்சியாக இருக்கும்போது தி.மு.க.விற்கு கண்டிப்பாக துணையாக நிற்பேன். ஆளுங்கட்சி என்றால் அட்டைபோல் ஒடிக்கொள்வது. எதிர்க்கட்சியாக இருந்தால் பம்பி போகும் கட்டப்பா நானல்ல. திராவிட முன்னேற்றக் கழகத்தின் கட்டப்பாவாகக் கூட இருக்க என்னை எடுத்துக்கொள்ளுங்கள். நான் பொதுவான மனிதன். நான் பெரிய யாருடையத் தொண்டன். அதுதான் என்னுடைய நிலைப்பாடு.

பெரியாருடைய தொண்டன் மிகவும் இணக்கமாக இருக்கும் இயக்கம் தி.மு.கழகம்தான். அதனால் தி.மு.கழகத்திற்கு துணையாக, பக்கபலமாக அப்படியெல்லாம் சொல்வதற்கு நான் விரும்பவில்லை. ஏனென்றால் அது ஒரு பெரிய ஆலமரம். அந்த ஆலமரத்தில் எத்தனையோ விழுதுகள் இருக்கிறது. அந்த ஆலமரத்தின் நிழலில் இளைப்பாருகிறவன், ஏனென்றால் நாங்கள் நடிப்பதற்கு இன்றைக்கு வருமானம் வருகிறதென்றால், தமிழ்நாடு நன்றாக இருப்பதால்தான். அதனால் எந்தவகையில் பார்த்தாலும், இந்த சமூகநீதி கோட்பாட்டை முதன்மையாகக் கொண்டிருக்கின்ற கழக இயக்கம்தான் தமிழ்நாட்டிற்கு எப்போதுமே காவலரணாக இருக்கும் என்றிருக்கிறது. நன்றி வணக்கம்.

இவ்வாறு ‘இனமுரசு’ சத்யராஜ் உரையாற்றினார்.

விளாத்திகுளம் எம்.எல்.ஏ. ஜி.வி.மார்க்கண்டேயன் கைது!
த.வெ.க. அரசின் அராஜகத்தை வன்மையாகக் கண்டிக்கிறோம்!
மாவட்டச் செயலாளர் அனிதா ஆர்.ராதாகிருஷ்ணன் எம்.எல்.ஏ. அறிக்கை!

தூத்துக்குடி, ஜூலை 22-
தூத்துக்குடி தெற்கு மாவட்டக் கழகச் செயலாளர் அனிதா ராதாகிருஷ்ணன் விடுத்துள்ள அறிக்கை வருமாறு:-

விளாத்திகுளம் சட்டமன்றத் தொகுதி உறுப்பினரும் தி.மு.க. தலைமைச் செயற்குழு உறுப்பினருமான ஜி.வி.மார்க்கண்டேயன் நேற்று முன்தினம் அதிகாஸையில் த.வெ.க. அரசின் காவல்துறையால் அராஜகமான முறையில் ஜனநாயக விரோதமாக கைது செய்யப்பட்டுள்ளார். இச்செயல்வன்மையான கண்டனத்துக்குரியது.

விளாத்திகுளம் தொகுதி மக்களிடம் மிகுந்த செல்வாக்கைப் பெற்று மக்கள் ஊழியராக சிறப்பான முறை



யில் செயல்பட்டு வருகிறார்.

அனைத்து தரப்போதுமக்களிடம் நல்ல உறவை பராமரித்து வரும் மார்க்கண்டேயன் மூன்றாவது முறையாக எம்.எல்.ஏ.வாக தேர்வு செய்யப்பட்டுள்ளார்.

நமது நாட்டின் அரசியல் சட்டம் வழங்கியுள்ள கருத்துச் சுதந்திரம் பேச்சுரிமை தனிமனித உரிமை என எல்லாவற்றையும் அராஜகமான அரசு தி.மு.க. உறுப்பி முறையில் மீறுகிறது த.வெ.க. அரசு.

விமர்சனங்களை எதிர்கொள்ள திராணி யுற அரசு கைது செய்வதன் மூலம் தி.மு.க. வினரை அடக்கிவிடலாம் என்று பகல்களவு காணுகிறது. எந்த வகையிலும் அச்சுறுத்தி பணியவைக்கலாம் என்ற எண்ணம் ஒருபோதும் நிறைவேறாது.

ஸ்ரீவைகுண்டம் த.வெ.க. சட்டமன்ற உறுப்பினர் மீது பாலியல் வன்புணர்ச்சி செய்தவர்களை காப்பாற்றுவதாக சொந்த கட்சியைச் சார்ந்த பெண் புலார்கொடுத்தும் எதிர்க்கட்சித் தலைவர் சட்டமன்றத்தில் இவ்விபரத்தை எழுப்பியும் அந்த எம்.எல்.ஏ. மீது எந்த நடவடிக்கையும் எடுக்காத

அரசு தி.மு.க. உறுப்பி முறையில் கைது செய்கிறது. மாநிலம் முழுவதும் கருத்துச் சுதந்திரத்தை ஒடுக்க கைது விசாரணை என்ற பெயரில் துன்புறுத்தல் தொடர்கதையாக இருக்கிறது.

சர்வாதிகார முறையில் செயல்படும் த.வெ.க. அரசுக்கு மக்கள் தகுந்த பாடம் புகட்டுவார்கள். கைது செய்யப்பட்ட எம்.எல்.ஏ. மார்க்கண்டேயனை உடனடியாக விடுதலை செய்ய வேண்டும். எங்கள் மக்கள் பணி தொடர்ந்து நடைபெறும்.

இவ்வாறு தூத்துக்குடி தெற்கு மாவட்டக் கழகச் செயலாளர் அனிதா ராதாகிருஷ்ணன் தெரிவித்துள்ளார்.